




# ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఏలూరు —

మార్చి, 2023




శ్రీ శోభకృతు నామ

# ఉదాది నుభాకాంక్షలు



జయ శ్రీరామ్



త్రిభాషామహాసహస్రాలావధాని, ప్రణవపీఠాధిపతి  
బ్రహ్మశ్రీ వద్దివర్తి పద్మాకర్



# ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక  
— విలారు —



మార్చి, 2023

## విషయ సూచిక

సంపుటి-2  
సంచిక-3



01

సంపాదకీయం

బ్రహ్మశ్రీ వద్దిపర్తి పద్మాకర్

02

శ్రీ గణేశ పురాణం

శ్రీమతి పాలగుమ్మి శ్రీవిద్య

05

శ్రీ వేంకటేశ్వర రహస్యం

శ్రీమతి నిడుముక్కల శ్రీకలి

07

పురాణంలో మహిళలు

శ్రీ ప్రణవపీఠం శిష్యబృందం

10

ఐశ్వర్యయోగం

బ్రహ్మశ్రీ వద్దిపర్తి పద్మాకర్

11

ఋషిచరిత్ర

శ్రీ ప్రణవపీఠం శిష్యబృందం

13

కాశీ కథలు

శ్రీ ప్రణవపీఠం శిష్యబృందం

17

స్తోత్రమాలిక

బ్రహ్మశ్రీ వద్దిపర్తి పద్మాకర్

18

గురుదేవుల జీవన కవనము

శ్రీ ప్రణవపీఠం శిష్యబృందం

శ్రీ మహాగణాభిషేకం నమః

శ్రీ గురుభ్యోనమః

శ్రీ మాత్రేనమః

పూజ్య గురుదేవులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు.

<https://srivaddipartipadmakar.org>

© All copyrights are reserved with Sri Pranava Peetham, Eluru.

### శ్రీ మద్దేవీభాగవతము

(మొదటి భాగం)



శ్రీ ప్రణవపీఠం, పులివెందులూరు  
అధ్యాత్మిక పుస్తకాల పద్మాకర్

వ్యాస భగవానుడు అందించిన పురాణములలో దేవీ భాగవతమునకు ప్రత్యేక స్థానము ఉన్నది. అప్పు అవతారములు, రహస్యములు గురించిన అనేక కథలు దేవీ భాగవతం లో ఉన్నాయి. పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు దేవీ భక్తుల కొరకు సరళ భాష లో అప్పు లీలను అందించారు. గురుదేవులు దేవీ భాగవతం గురించి ఇలా తెలియజేసారు, పవిత్రపురాణం “శ్రీ మద్దేవీభాగవతం” గ్రంథాన్ని చదివి, లేదా ఇంట ఉంచి పూజించి, ఇంటిని అమ్మవారి నివాసమైన మణిబీసంగా మార్చుకొని భక్తులందరూ తరించెదరుగాక!

పూజ్య గురుదేవులు అందించిన పుస్తకముల కొరకు: <https://shop.srivaddipartipadmakar.org>



## శ్రీ ప్రణవపీఠం

सत्यं वद - धर्मं चर

— విలారు —



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## సంపాదకీయం

### కర్మసాక్షి



చ. విమలయశోనిధి! పురుషవృత్త మెఱుంగుచునుండుఁ జావె వే  
దములును బంచభూతములు ధర్మపు సంధ్యలు సంతరాత్యయున్  
యముఁడును జంద్రసూర్యులు నహంబును రాత్రియు న న్యూహపదా  
ర్థము లివి యుండఁగా, నరుఁడు దక్కాననేర్చునె తన్ను ఘ్నుచ్చిలన్.

(ఆ.మ.భా.ఆ.ప.ఆ-4, ప-80)

జీవుల కర్మలన్నీ పై పదార్థాలు గమనిస్తుంటాయని భారతం చెబుతున్నది. తాను చేసిన పాపపుణ్యాలను గమనించి దానికి తగిన ఫలాలను ఇచ్చేటటువంటి వ్యక్తి దేవుని రూపంలో ఉన్నాడని మానవుడు భావిస్తే చెడు ప్రవర్తన నుండి బయటపడతాడు. పుణ్యకర్మకార్యాసక్తుడు అవుతాడు. విశ్వంలోని చర్యలన్ని భగవంతుని అధీనాలు. మానవులందరూ భగవంతుని చేతిలో పావులు. ఈ సంసారం ఒక వైకుంఠపాళి. మానవ జీవితం కర్మబద్ధం. సృష్టి భగవత్ సంకల్పం. చరాచర జగత్తంతా భగవంతుని కనుక పాపానికి తగిన శిక్ష ఉంటుందని భావించిన మానవుడు సక్రమంగా ప్రవర్తిస్తాడు. భగవంతుడు సర్వసాక్షి గనుక ఆయన దయకు పాత్రులు కావాలి. ఈ సంవత్సరాది నాడు సత్యర్యాచరణం చేస్తామని జీవులందరూ సంకల్పించుకోండి. అందుకోసం మనం అహారహం కృషి చేయాలి. ఈ శోభకృత్ నామ సంవత్సరం సంకల్ప సిద్ధికి నాంది కావాలని అనేక మంగళాశాసనాలు చేస్తున్నాను.

చరాచర ప్రకృతిలో జీవులన్నీ వాటి కర్మానుగుణంగా జన్మలెత్తుతూ జీవిస్తూ ఉంటాయి. మానవుడు జీవులలో ఉత్తమ జీవి. అందుకే 'జంతూనాం సరజన్య దుర్లభమ్' అన్నారు. ఎంతో పుణ్యం చేస్తేనే మానవజన్మ లభిస్తుంది. ఇంత ప్రశస్తమైన జన్మను అధ్యాత్మిక, భక్తి, జ్ఞాన, సత్కర్మలకు వినియోగించినప్పుడే మానవజన్మ సార్థకమవుతుంది. కబీర్ దాసు కూడా ఈ విషయాన్ని తన దోహదంలో వర్ణించాడు. మానవుడు జన్మ ఎత్తి నిత్యం అనేక కర్మలను ఆచరిస్తుంటాడు. భగవంతుడు వాటన్నింటికీ సాక్షి. ఆయనే పంచభూతాలు, సూర్యచంద్రులు, నక్షత్రాలు మొదలగునటువంటి అన్ని రూపాలలో ప్రతి జీవి చేస్తున్న మానసిక, వాచిక, కాయక కర్మలన్నింటినీ గమనిస్తూనే ఉంటాడు. సర్వసాక్షి అయిన భగవంతుని కన్నుగప్పి ప్రవర్తించటం ఏ జీవికి సాధ్యం కాదు. ఈ విషయమే మహాభారతంలో శకుంతల దుష్కంతునికి వివరించింది.

వచ్చి పాప పాపాకర్




# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## శ్రీ గణేశ పురాణం



### విఘ్నేశ్వరుని పదహారునామాలు:

1. సుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఫాలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్రతుండుడు
6. ఏకతుడు	14. శూర్వకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

### 16 వ నామం స్కందపూర్వజుడు

విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాథలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన పదహారునామాలు ఉన్నాయని, ఆ పదహారునామాలని భక్తితో తలచుకొంటే సకలశుభాలు కలుగుతాయని వ్యాసమహర్షి సెలవిచ్చాడు. ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకొందాం. గత నెల సంచికలో మనము హేరంబుడు అను దివ్యనామమునకు సంబంధించిన విషయములు తెలుసుకున్నాము, ఈ సంచికలో స్కందపూర్వజుడు అను దివ్యనామమునకు సంబంధించిన విషయములు తెలుసుకొందాం.

కుమారస్వామిని స్కందుడు అంటారు. రుద్రవీర్యం వలన హిమాలయాలలోని రెల్లుగడ్డి నుండి పుట్టినవాడు స్కందుడు. రెల్లును సంస్కృతంలో శరత్తు, శరవణము అని అంటారు. అందుకే కుమారునికి శారద్వంతుడు, శరవణభవుడు అనే నామాలు వచ్చాయి. రుద్రవీర్యం ముందుగా అగ్నికి చేరినప్పటికీ, గణపతి, కుమారుని కంటే ముందుగా రూపం ధరించి, జన్మించడం వలన స్కందపూర్వజుడు అనే పేరు గణపతికి వచ్చింది. స్కందుని కంటే ముందు పుట్టినవాడు (కుమారునకు అగ్రజుడు లేక అన్న) అని ఈ నామానికి అర్థం. గణేశోత్పత్తి అయినాక శివపురాణం ఈ విషయాన్ని తెలియజేసింది. అందువలన గణపతికి స్కందపూర్వజుడు అనబడే 16 వ నామం ఏర్పడింది. ఈ నామం జపం వల్ల బుద్ధిబలం పెరుగుతుంది. మహాశ్రమంతో చేసే పనులను తక్కువ శ్రమతో అతి సులభంగా చేయవచ్చును. ఈ నామాన్ని 12 బుధవారాలు, వేయిసార్లు చొప్పున జపిస్తే గణపతి కటాక్షంతో మహాబుద్ధిశాలి అవుతాడు, జపసాధకుడు.



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## బ్రహ్మవైవర్తపురాణంలో గణేశోత్పత్తి కథ

ఇప్పుడు బ్రహ్మవైవర్తపురాణంలో గణేశోత్పత్తి కథను ఎలా వ్యాసుడు అందించాడో తెలుసుకొందాం. శివపార్వతుల వివాహం అయ్యాక ఆదిదంపతులు ఒక దివ్య నిర్జనవనంలో చాలాకాలం విహించారు. అలా కొంతకాలం గడిచాక ఒకనాడు సర్వమంగళ, శివునితో నాకొక శ్రేష్ఠుడు, ఉత్తముడైన కొడుకు కావాలని అన్నది. అప్పుడు శివుడు పార్వతితో ఇలా అన్నాడు — పార్వతీ! జగద్వంద్యుడు, ఉత్తముడు అయిన పుత్రుడు కావాలనుకొనే వారికోసం నేనొక వ్రతాన్ని ఏర్పాటు చేసాను. ఆ వ్రతం పేరు పుణ్యకవ్రతం. ఈ వ్రతాన్ని శ్రద్ధతో ఆచరించిన వారికి అనుకొన్న పనులు నెరవేరతాయి. ఇది మంగళప్రదాయకవ్రతం. సత్పుత్రుడిని పొందాలి అనుకొనేవారికి ఇది అపూర్వ అద్భుత వ్రతం. ఈ వ్రతాన్ని శ్రీహరి నామస్మరణంతో మొదలుపెట్టాలి. ఈ వ్రతం ఒక సంవత్సర కాలం పాటు చేయవలసిన వ్రతం. పూర్వం స్వాయంభువమనువునకు సంతానం కలగలేదు. అతని భార్య శతరూప సంతానం కోసం చింతించింది. సృష్టిని మైథునక్రియతో అభివృద్ధి చేయడానికి, బ్రహ్మ తమ దంపతులను సృష్టించాడనీ, బ్రహ్మగాలి ఆశయం నెరవేరడం లేదనీ భావించిన శతరూపాదంపతులు బ్రహ్మలోకానికి వెళ్ళారు. భక్తితో బ్రహ్మను ప్రార్థించారు. ధాతా! నమస్తంత్రాతా! జగన్నిర్మాతా! వివిధ ప్రాణి లలాటలేఖనమహావిద్యానుసంధాతా! నీకు భక్తితో నమస్కరిస్తున్నాం. నీవు సృష్టికర్తవు. కారణకారణుడివి. పుత్ర సంతానం లేక అలమటిస్తున్నాం. పుత్రులు లేని గృహస్థాశ్రమం ఆనందరహితమైనది. స్త్రీపురుషుల దాంపత్యజీవనం ఐశ్వర్యం, సంపద ఇవన్నీ పుత్రసంతానం లేకపోతే వ్యర్థాలవుతాయి. తపస్సు, దానం, జపం వల్ల వచ్చే పుణ్యం పరలోకాలకు, రాబోయే జన్మలకు ఉపయోగపడతాయి. పుత్రుడు తండ్రికి ఈ జన్మలోనే సుఖం, మోక్షం ప్రసాదిస్తాడు. పుత్రుడి వల్ల కలిగే హర్షం ఇంక దేనివల్లా కలగదు. 'పుత్ర' అనబడే నరకం నుండి రక్షిస్తాడు కనుక కొడుకునకు 'పుత్రుడు' అనే పేరు ఏర్పడింది **పుత్ర+నామ — పున్నామ్నో నరకాత్ త్రాయతే ఇతి పుత్రః** అని వేదం చెబుతున్నది. పుత్ర అని పేరుగల నరకం నుండి రక్షిస్తాడు

కనుక పుత్రుడు అని ఈ నిర్వచనార్థం). అందువల్లనే జీవులు పుత్రుని కోసం తహతహలాడుతుంటారు. పుత్రసంతానం పొందేమార్గం తెలియజేయమని ప్రార్థిస్తున్నాము.

ఇలా ప్రార్థించిన మనుదంపతులను బ్రహ్మ ఓదార్చాడు. శతరూపతో ఇలా అన్నాడు — శతరూపా! సంతానమే కాక సర్వాభిష్టాలను ప్రసాదించే ఒక ఉత్తమవ్రతాన్ని నీకు ఉపదేశిస్తున్నాను. ఆ వ్రతాన్ని ఆచరించిన వారికి సతీర్థి లభిస్తుంది. శుభాలు కలుగుతాయి. అదే పుణ్యక వ్రతం. ఆ వ్రతాన్ని చేసినవారికి విష్ణుకటాక్షంతో, విష్ణుతుల్యుడైన పుత్రుడు లభిస్తాడు. ఈ వ్రతం మాఘమాసంలో శుక్లపక్ష త్రయోదశినాడు, వర్జ్యం, దుర్ముహూర్తం లేని సమయంలో ప్రారంభించాలి [రాహుకాలం వ్రతాలకు శుభమే కనుక దానిని పట్టించుకొనరాదు]. ఈ వ్రతానికి అభిష్టాన దేవత శ్రీకృష్ణుడు. తన శక్తిని అనుసరించి శ్రీకృష్ణుడిని శ్రద్ధతో, విభిప్రకారం అర్చించాలి. తులసీదళాలు, పుష్పాలతో కృష్ణుడిని అర్చించాలి. ఈ వ్రతం వల్ల పుత్రసంతానానికి ఆటంకాలు కలిగిస్తున్న విష్ణుశక్తులన్నీ తొలగిపోతాయి. ఈ వ్రతకాలంలో వేదంలో చెప్పబడిన ద్రవ్యాలను అనగా ధాన్యాలు, వెండి, బంగారం, వస్త్రాలు వంటివి దానం చేసుకోవాలి. దానం శక్తిని బట్టి చేయాలి. అప్పులు చేసి దానం చేయరాదు. ఇలా సంవత్సర కాలం కృష్ణుడిని పూజించిన వారికి సత్సంతానం కలుగుతుంది. బ్రహ్మ ఇలా చెప్పగానే శతరూప ఈ వ్రతాన్ని చేసింది. ఆ వ్రతప్రభావం వలన ఆమెకు ప్రియపుత్రుడు, ఉత్తానపాదుడు అనబడే ఇద్దరు కొడుకులు, ఆకూతి, దేవహూతి, ప్రసూతి అనబడే ముగ్గురు కుమార్తెలు జన్మించారు. మనుపుత్రి దేవహూతి ఈ వ్రతాన్ని భక్తితో ఆచరించింది. ఆమెకు కపిలుడు అనే పేరుతో శ్రీహరి తన అంశతో పుత్రునిగా జన్మించి, కపిల సాంఖ్యయోగం లోకానికి అందించి, తల్లిని ముక్తికి పంపించాడు. అరుంధతి కూడా ఈ వ్రతం చేసింది. శక్తి అనబడే కొడుకును పొందింది. బలిచక్రవర్తికి భయపడి, దేవమాత అదితి ఈ వ్రతం చేసింది. శ్రీహరి వామనుడు అనబడే రూపంతో తన అంశతో అవతరించాడు. అదితిని అనుగ్రహించాడు. ఈ వ్రతాన్ని చేసి, శచీదేవి జయంతుడనబడే పుత్రుడిని పొందింది. ఉత్తానపాదుని పెద్ద భార్య, ధ్రువుడిని ఈ వ్రతప్రభావంతోనే పుత్రునిగా



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

పొందింది. కుబేరుని భార్య ఈ వ్రతప్రభావం వల్లనే నలకూబరుని కొడుకుగా పొందింది. సూర్యుని భార్య సంజ్ఞ ఈ వ్రతమహిమ వల్ల వైవస్వతమనువును పుత్రునిగా




పొందింది. అత్తిభార్య అనసూయ పుణ్యక వ్రత మహిమ వలన చంద్రుని పుత్రునిగా పొందింది. అంగీరసుని భార్యకు బృహస్పతి ఈ వ్రత ప్రభావం వలన పుత్రునిగా జన్మించాడు.

...ఇంకా ఉంది

\*\*\*

## రామనామ యజ్ఞము

“తింటూ రామయను, తినకుండా రామయను నవ్వుతూ రామయను నవ్విస్తూ రామయను, రామ రామ రామ రామ రామ” అని పలుకుతూ ఉండమని పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు భక్తులను ఆదేశించారు. శ్రీ రాముడి గురించి తెలియని వారు సనాతన ధర్మములో ఉండరు, శ్రీ రాముడు ఆదర్శ పురుషుడు, శ్రీ రామ నామమే జనులకు రక్ష. అందుచేత శ్రీ రామ నామం రాయటం అంటే రాముడి ఆదర్శ భావాలను పాటించటమే. గురుభక్తులు అందరూ సామూహికంగా అంతర్జాల వేదిక పై సామాజిక మాధ్యమమైన జాం ద్వారా వయోభేదం లేకుండా రామనామము వ్రాయు యజ్ఞమును ప్రారంభం చేసారు శ్రీ ప్రణవపీఠం విద్యానిధి బృందం. వ్రతినెల మొదటి ఆదివారము సాయంత్రం 7 గంటల 30 నిముషములకు గురుభక్తులు సమావేశం అయ్యి రామ నామము చేస్తున్నారు., ఆసక్తి గల భక్తులు అందరూ ఈ కార్యక్రమం లో పాల్గొనవచ్చును. కార్యక్రమ చిత్రమాలిక:





# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## శ్రీ వేంకటేశ్వర రహస్యము

### వేంకటాద్రి - శుకయోగి తపస్సు



పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపర్తి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలా రహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాలే. కొండలలోని గుహలు రహస్యాలే. జలపాతాలు రహస్యాలే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాలే. ఆ రహస్యాలలో భగవంతుడు అందించిన మేరకు కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకొంటున్నాం.

శుకుడు వ్యాసపుత్రుడు, అవధూత. పుట్టుకతోనే వైరాగ్యం పొందిన కారణజన్ముడు. అతడు ఎప్పుడు చూసినా పదహారేళ్ళ వ్యక్తి వలె ఉంటాడు. శుకయోగీ! నీ నుండి పుట్టిన ఈ క్రొత్త శుకుడు నీకు మారు రూపమా! అన్నట్లున్నాడు. నీ శరీరం నుండి పుట్టినవాడు కనుక వీడు నీకు కొడుకే అవుతాడు. ఈతనికి ఛాయాశుకుడు అని పేరు పెడుతున్నాను. నీవిక స్వేచ్ఛగా ఏ లోకానికైనా వెళ్ళవచ్చు, అని శుకునితో సూర్యుడన్నాడు. ఛాయా శుకుడు సూర్యునికి నమస్కరించాడు. అనంతరం శుకునికేసి తిరిగి, వినయంతో, గారవంతో ఇలా అన్నాడు — తండ్రీ! నీ నుండి నన్ను సృష్టించడానికి గల కారణం, నా కర్తవ్యం తెలుపు. నీ మనస్సులో ఏది సంకల్పించినా అది నాకు అర్థమయ్యేలా, నీ సంకల్పానికి అనుగుణంగా నేను నడచుకొనే విధంగా నన్ను తీర్చిదిద్దు. అత్యావశ్యక స్థితిలో నాలో నీవు లీనమయి, పని పూర్తి కాగానే తిరిగి నా నుండి విడిపోయి పరంధామానికి వెళ్ళిపో. శుకుడు ఛాయాశుకునితో ఇలా అన్నాడు — పుణ్యాత్మా! నేను, నీవు వేరు కాదు. ఇక నుండి నా శక్తులు, ఆలోచనలు నీలో ప్రస్ఫుటిస్తాయి. నేను వైకుంఠం చేరుకొంటాను. నీవు భూలోక వైకుంఠమైన శ్రీవేంకటాద్రికి వెళ్ళు. శ్రీవేంకటేశ్వరుని సప్తగిరులు భూలోకంలో దక్షిణ వైకుంఠ లోకంగా ప్రసిద్ధికెక్కాయి. నేను వేంకటాద్రికి దక్షిణంగా, సువర్ణముఖీనదికి ఉత్తరంగా సిద్ధస్థలంలో ఒక ఆశ్రమం నిర్మించుకొని అందులో తపస్సు చేసాను. ఆ ఆశ్రమంలో నీవు నివసించు. నా తండ్రి వేదవ్యాసుడు గంగాతీరంలో కాశీలో ప్రస్తుతం ఉన్నాడు. ఆయన గంగానదీ స్నానం చేసి, కాశీవిశ్వేశ్వరుని సేవిస్తూ నా రాక కోసం తపిస్తున్నాడు. ముందుగా ఆయనను సేవించి, పుత్రశోకం తొలగించు.



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఆయన ఆజ్ఞను పాలించి అనంతరం వేంకటాద్రి దగ్గఱ ఉన్న నా ఆశ్రమానికి వెళ్ళు. అక్కడే కలియుగాంతం వరకు నివసించి, వ్యాసునికి, లోకంలో గల భాగవతోత్తములకు ఆనందం కలిగించు. ఇలా శుకుడు ఛాయాశుకునితో మాట్లాడి, ఆతనిని భూలోకానికి పంపించి, అనంతరం సూర్యభగవానునితో ఇలా అన్నాడు — సూర్యదేవా! నీ కృప వలన పుత్రుడు జన్మించాడు. ఇంకనైనా నన్ను ముక్తికి పంపించవా! అప్పుడు సూర్యుడు నేనడిగే ప్రశ్నలకు సమాధానం ఇస్తే మోక్షం గురించి ఆలోచిస్తాను అన్నాడు. “నీ అంతటివానికి సమాధానం చెప్పగలిగే శక్తి నాకు ఉందా? నీవు జగత్తునకే వెలుగువు. జ్యోతిస్వరూపుడివి. నీ చిన్మాత్రసత్త్వరూపాన్ని వర్ణించడం ఎవరి వల్ల అవుతుంది? అయినా నీ అనుగ్రహంతో నాకు స్ఫురించినంత వఱకు నీకు సమాధానం ఇస్తాను, అని శుకుడు అన్నాడు.

అప్పుడు సూర్యుడు “నా స్వరూపమైన జీవతత్త్వం ఎటువంటిదో వివరించు” అన్నాడు. గురుకటాక్షంతో నీకు తగిన సమాధానం ఇస్తానని పలికి శుకుడు సూర్యునితో ఇలా అన్నాడు — సూర్యదేవా! ఈ చరాచర జగత్తంతా పరబ్రహ్మస్వరూపమే. ఆ పరబ్రహ్మం నుండి చిద్బిందువు వలన ప్రణవస్వరూపమైన శబ్దబ్రహ్మం ఉదయించింది. శబ్దం నుండి ఆకాశం పుట్టింది. ఆ ఆకాశం నుండి స్పర్శ వల్ల వాయువు జన్మించింది. వాయు గగనముల కలయికతో ఉష్ణస్వరూపమైన తేజస్సు పుట్టింది. అందులో అగ్ని ఆవిర్భవించింది. ఆ అగ్ని విస్తరించి ప్రకాశించి, తనలో వ్యాపించడంతో, ఆ బిందువు రసాత్యకమైన సారమును మహాజలంగా సృష్టించింది. ఆ హిరణ్యయ తేజస్సే సూర్యుని రూపం ధరించింది. కదిలేవి, కదలనివి అయిన జగత్తులను తన రసాంశం వల్ల జీవమై పోషిస్తూ, తేజోఽశము వల్ల హరిస్తూ, వటబీజం భూజల సంబంధంతో వృక్షాకారం ధరించినట్లుగా, వృక్షంలో రసరూపమై నిలచినట్లుగా, హిరణ్యయ తేజస్సు సప్తద్వీప, సప్తసాగర, సప్తకులాచలాధారమైన బ్రహ్మాండంగా పరిణమించి

సూర్యరూపంలో నిలచింది. ఆ సూర్యరూపమే సకలభూతాలలో రసరూపమైన (నీటిరూపమైన) జీవంగానూ, ఆ రసంలోనే తైలంలో వత్తి వెలిగినట్లుగా వెలుగుతూ తెలిపిని అందిస్తున్నది. అనగా జ్ఞానాన్ని అందిస్తున్నది. చెవులు, చర్మము, నాలుక, కన్నులు, ముక్కు అనబడే పంచేంద్రియాల ద్వారా శబ్ద, స్పర్శ, రస, రూప గంధాలు అనబడే పంచతన్మాత్రలతో, కర్మేంద్రియవిషయాల్లైన వచన, నాదాన, గమన, విసర్జన, ఆనందాలనే వాటితో చిన్మాత్ర స్వరూపం అవుతున్నది. ఈ సూర్యరూపమే మేఘాలరూపం లోనికి జలాలను మారుస్తున్నది. ఆ జలాలను మేఘాల నుండి వర్షించేది సూర్యమండలమే. అండజాలు, స్వేదజాలు, ఉద్భిజాలు, జరాయుజాలు అనబడే నాలుగు విధాల ప్రాణులను నిలుపుతున్నది సూర్యతత్త్వమే. ఇలా శుకుడు సమాధానం ఇచ్చాడు. శుకుని సమాధానానికి సూర్యుడు ప్రసన్నుడయ్యాడు. పరమపదానికి వెళ్ళమన్నాడు. అప్పుడు శుకుడు మార్తాండమండలాన్ని భేదించుకొని పరంధామానికి ప్రయాణమయ్యాడు. సూర్యమండలం నుండి వరుసగా ఊర్ధ్వలోకాలను దాటి పరమపదాన్ని పొందాడు. ఛాయాశుకుడు కాశీకి వెళ్ళి వేదవ్యాసునికి సేవ చేసి, ఆయన అనుమతితో పీఠం అనే కన్యను వివాహం చేసుకొని, సంతానం పొంది, అనంతరం శుకాశ్రమంలో నివసించాడు. ఇప్పటికీ వేంకటాచలక్షేత్ర ప్రాంగణంలో శుకాశ్రమంలో ఛాయాశుకుడు అదృశ్యరూపంలో కొలువై ఉన్నాడు. ఆ ఆశ్రమానికి చేరిన వారికి రాత్రి పూట మనోహారమైన భాగవతగానం వినబడుతుంది. పరమ భగవద్ భక్తులకు మాత్రమే ఈ అనుభూతి కలుగుతుంది.

...ఇంకా ఉంది







# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## పురాణం లో మహిళలు

### కుంతి

శూరుడు శ్రీకృష్ణుడికి తాతగారు. ఆ యాదవ శ్రేష్ఠుడికి శ్రీకృష్ణుడి తండ్రి అయిన వసుదేవుడు పుట్టిన తరువాత, వృథ అనే అందమైన అమ్మాయి పుట్టింది. మిత్రుడూ, మేనత్త కొడుకూ అయిన కుంతిభోజుడికి సంతానం లేకపోతే వృథను అతనికి దత్తతచేశాడు. చాలా చిన్నపిల్లగా ఉన్నప్పడే, ఆమె తన పుట్టింటి చల్లని ఒడిని విడిచిపెట్టి, ఏ పిల్లజెల్లల సందడీ లేని కుంతిభోజుడి ఖాళీగృహాన్ని ఆనందంతో నింపింది గనకనే వృథాదేవి మూర్తిభవించిన వైరాగ్యుని చెబుతారు. కుంతిభోజుడొకామెకు 'కుంతీదేవి' అని పేరు పెట్టుకొన్నాడు. వినయం, గౌరవం, వివేకం, మంచితనం యొదలైన ఉత్తమ గుణాలను కలిగి యున్నది. ఓర్పులో భూమితో పోల్చదగింది అయిన వృథ (కుంతి)ని పాండురాజు స్వయంవరంలో వరించి, వివాహం చేసుకున్నాడు. మహాభారతకావ్యంలో ఈమె పుణ్యవతిగా, పవిత్రమూర్తిగా, ఆదర్శమాతృమూర్తిగా మనకు దర్శనమిస్తుంది.

కుంతిభోజుని ఇంట కుంతి కన్యగా పెరుగుతున్నప్పుడు అతిథులకు సత్కారాలను స్వయంగా నిర్వహిస్తూ వారి ఆశీస్సులను, ప్రశంసలను పొందుతూ ఉండేది. ఒకసారి దుర్యోనుడు వారింటికి అతిథిగా వచ్చాడు. అతనికి ఇష్టమైన పదార్థాలను వండి, వడ్డించి భక్తితో సేవించింది కుంతి. కొంతా కసీలనా చిరాకుపడకుండా శాయశక్తులా సేవించింది. దానికి సంతోషిస్తూ దుర్యోనుడు ఆమెకు ఒక దివ్యమంత్రాన్ని ప్రసాదించాడు. ఆ మంత్రంతో ఏ దేవతనైనా ఆరాధిస్తే, ఆ దేవత ఆమెకు పుత్రుని ఇచ్చి సంతోషపెడతాడు. మంత్రాన్ని అందుకోగానే కౌమారచపలత్వం కొట్టి కుంతి అది నిజమా

కాదా అని పరీక్షిద్దామనుకొంది. గంగ ఒడ్డుకేగి కుంతి, సూర్యుడిని స్మరించి అతని వంటి కొడుకును కోరి మంత్రాన్ని జపించింది. సూర్యుడు దివ్యతేజస్సుతో ఆమె వద్దకు దిగి వచ్చాడు. 'మంత్రాన్ని పరీక్షించడానికి మాత్రమే నిన్ను పిలిచాను అంతే, నువ్వు వెళ్ళిపోవచ్చు' అని అన్నా, సూర్యుడు ఆమె మాటను కాదంటూ, 'ఈ మంత్ర మహిమను మనం ఆపలేం. నీకు కొడుకొకడు కలుగుతాడు. అయినా నీ కన్యతనానికేమీ ముప్పు రాదులే' అని వరమిచ్చి వెళ్ళిపోయాడు. సహజకవచకుండలశోభతుడైన బిడ్డనిచ్చాడు. అతడే కర్ణుడు. కుంతి సూర్యప్రేరితమై వచ్చిన కర్ణుడిని ఒక పెట్టెలో ఉంచి నదిలో వదిలింది. ఆ పెట్టె నీళ్ల ప్రవాహంలో సాగుతుపోయి రాధ భర్త అయిన అదిరధుడికి దొరికింది. ఆ పెట్టెను తీసుకొని కర్ణుని తన కుమారుడుగా పెంచుకొన్నాడు. కుంతి కర్ణుని జన్మరహస్యము బయటపెట్టలేదు. అది దేవరహస్యంగానే ఉండిపోయింది.

కొంతకాలానికి కుంతిభోజుడు కుంతికి స్వయంవరం చాటించాడు. వచ్చిన రాజుల్లో పాండురాజును ఆవిడ వరించింది. శల్యుడి చెల్లెలు మూర్తి ఆవిడకు సవతి అయింది. భర్తతో వనవిహారంలో కాలాన్ని సరదాగా గడుపుతూండగా ఒక రోజు వనంలో ఎక్కడా వేటకు మృగాలు దొరకలేదు. ఒకచోట రెండు మృగాలు క్రీడిస్తుంటే చూచి వాటిని బాణాలతో కొట్టి చంపాడు. కిందముడనే ముని తన భార్యతో కలిసి మృగరూపంలో క్రీడిస్తున్నాడు. అతడు పాండురాజు బాణాలకు చనిపోతూ, శాపమిచ్చాడు. నేను నా భార్యతో కూడినప్పుడు ఎలా చనిపోతున్నానో అలాగే నీవు నీ భార్యతో కూడినప్పుడు



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

చనిపోతావు అని శపించి ఆ ముని దంపతులు కన్నుమూసారు. పాండురాజు భార్యను మేతుడై శతశృంగపర్వతం చేరి ఘోరతపస్సు చేయనారంభించాడు. సంతానాన్ని గురించి కుంతీమాద్రులతో కలసి ఆలోచించాడు. దుర్యాసమహర్షి తనకిచ్చిన మహామంత్రమున్నదని, ఆపద్ధర్మంగా దానిని సంతానప్రాప్తికి వాడుకోవచ్చని కుంతి చెప్పింది. పాండురాజు అందుకు అంగీకరించాడు. ఆమె భర్తకు ప్రదక్షిణం చేసి మంత్రాన్ని జపించింది. సర్వలోకాలకు ఆశ్రయమైన ధర్మానికి మూలమైన యమధర్మరాజుని స్మరించి ఉత్తమధర్మవర్తనుడైన పుత్రుడిని కోరుకున్నది.

పాండురాజు మునిశాపం చేత మరణించాడు. మాద్రు పాండురాజుతో సహాగమనం చేసింది. కుమారుల రక్షణకొరకు కుంతి దృఢచిత్తంతో జీవించ సంకల్పించింది. మాద్రీపాండురాజుల అంత్యక్రియల తర్వాత, వారి అవశేషాలతో అందరూ హస్తినాపురం చేరారు. పాండవులు పెరిగి పెద్దవారై విద్యాబుద్ధులు నేర్చుకున్నారు. అందరి ప్రశంసలందుకున్నారు. యుధిష్ఠిరుడు పెద్దవాడు గనక ధృతరాష్ట్రుడు అతన్ని యువరాజుగా చేయడమైతే చేసాడు గానీ, దుర్యోధనుడి పోరు మాత్రం ఇంతింతగాదు. కొడుకు మాటను నెగ్గించడానికి కుంతితోసహా పాండవుల్ని వారణావతానికి పంపించి, లక్క ఇంట్లో సజీవ



యమధర్మరాజు అంశాన, యుధిష్ఠిరుడు జన్మించాడు. వాయువు ద్వారా భీముణ్ణి, ఇంద్రుడి ద్వారా అర్జునుణ్ణి కని కుంతి, పాండురాజును సంతానవంతుడిని చేసింది. అంతేకాదు, భర్త కోరిన మీదట మాద్రుకి కూడా ఆ మంత్రాన్ని చెప్పి అశ్వినీ దేవతల ద్వారా సకుల సహదేవులను కలిగేలాగ చేసింది. ఇలా పంచపాండవులు పుట్టి, దినదినప్రవర్ధమానులగుచున్నారు. వసంతమాసం వచ్చింది. ఒకనాడు కుంతి అన్నదానవ్రతంలో నిమగ్నురాలైంది. మాద్రు ఒక్కతే పాండురాజు ప్రక్కన ఉన్నది. ఆమె మనోహరరూపం వసంతప్రభావంతో అతని మనస్సు ఆకల్పించింది. మాద్రుయొక్క పాండు కోరిన

దహనం చేద్దామన్న కుటిల ప్రయత్నం చేసాడు ధృతరాష్ట్రుడు. విదురుడి ఆలోచనల వల్ల ఆ కష్టం నుంచి బయటపడి, ఐదుగురు పిల్లల్ని పెట్టుకొని అజ్ఞాతంగా కొన్నాళ్ళు బతకవలసివచ్చింది కుంతి. ఏకచక్రపురంలో తమకు నివాసాన్ని కల్పించిన బ్రాహ్మణుడికి వచ్చిన కష్టాన్ని తీర్చడానికి భీముణ్ణే బకాసురుడి దగ్గరికి పంపడానికి సైతం ముందుకొచ్చింది కుంతి. యుధిష్ఠిర యౌవరాజ్యపట్టాభిషేకము, ద్రౌపదీస్వయంవరము, రాజసూయమహాయాగము, కుంతీదేవి జీవితంలో ఆనంద ఘట్టములు. కాని ఈ ఆనందము గూడ ఆమెకెంతో కాలము నిలువలేదు. పాండవపరాజయములు,



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ద్రౌపదీపరాభవములు, అరణ్యాజ్ఞాతవాసములు కుంతీహృదయమును మరల క్రోభింపచేసినవి. కానీ కొడుకుల తోడిదే లోకమని, కొడుకుల కొరకే జీవించి, వారి అభ్యుదయమునకే తన సర్వశక్తులు ధారబోసిన కుంతివంటి మాతృమూర్తి మరొకరు ఉండరు. కుంతి, పాండవుల అరణ్యాజ్ఞాతవాసముల తరువాత, ద్రుపదపురోహితు రాయబారము, సంజయరాయబారము విఫలమగుట గుర్తించినది. రాయబారమునకు వచ్చిన కృష్ణునితో తన హృదయవేదనను వ్యక్తపరచింది. స్త్రీస్వభావము వలన మేనల్లని కౌగిలించుకుని, కురుపాండవ రాజ్య సమస్యను పరిష్కరించుటకు, మహాభారతసంగ్రామమును నివారించుటకు,

కొడుకులందరు సుఖముగా జీవించుటకు, కుంతీదేవి ఎంతో సాహసంతో ఏకాంతమున కర్షుని కలిసి అతని జన్మరహస్యమును చెప్పినది. పాండవపక్షమునకు రమ్మని కోరినది. పరిస్థితులను చక్కదిద్ద ప్రయత్నించినది. కర్షుడు ఆమెకు కర్ణపార్శ్వలలో ఒక్కడే దక్కుతారని సెలవిచ్చాడు. తల్లికి ఇచ్చిన మాటకు కట్టుబడ్డాడు. ఈ విధంగా కుంతి తన కర్తవ్యవరాయణతను చాటుకొంటూ, ధర్మరాజాదులచే మరణించినటువంటి వారికి తిలోదకాలు ఇప్పించి వారికి పుణ్యలోకాలు సంప్రాప్తించేసింది. పాండవుల రాజ్యపట్టాభిషేకానంతరం ధృతరాష్ట్రాదులతో కలిసి అడవులకు బయలుదేలి వెళ్ళింది. ఈ విధంగా కుంతి ఓర్పుకి, సహనానికి పేరుగాంచింది.

\*\*\*

శ్రీ మహాగణాధిపతయేనమః
శ్రీ గురుభ్యోనమః
శ్రీ శివాయ నమస్తుభ్యం

పూజ్య గురుదేవులు, త్రిభాషామహాసహస్రైవధాని, ప్రవచననిధి, శ్రీ ప్రణవపీఠాధీశులు  
 శతాధికాలయప్రతిష్ఠాపనాచార్యులు **బ్రహ్మశ్రీ వద్దిపర్తి పద్మాకర్ గారి**  
 స్వర్ణకరకమలములచే **2023 మార్చి 18వ తేదీ (18-3-2023) శనివారం**  
**ఉ. 8 గం.ల 32 ని.లకు శ్రీ ప్రణవపీఠ నూతన ప్రవచన మంటప స్త్రాంగణంలో**

ॐ
ॐ

**శ్రీ అరుణాచలేశ్వర దివ్య విగ్రహప్రతిష్ఠ**  
**శివపార్వతుల దివ్య ఉత్సవమూర్తులకు కల్యాణము**

శ్రీ గురుదేవుల అమృతాశీర్వచనములు అందుకొని భగవత్ ప్రసాదము (ఉమామహేశ్వరుల పెళ్లి భోజనం) స్వీకరించి గురుకటాక్షం, హరిహరుల కటాక్షం పొందుదాము.

బలం గురో! ప్రవర్తతాం
రోకా! సమస్తాః సుఖినోభవంతు
బలం గురో! ప్రవర్తతాం

వేదిక
ఇట్లు

నూతన ప్రవచన మంటపం, NEAR KBR CONVENTION  
 HIMAGIRI COLONY, MANSOORABAD, HYDERABAD

ॐ
శ్రీ ప్రణవపీఠం శిష్యబృందం  
భౌగ్యనగరం, 98492 89745



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## ఐశ్వర్యయోగం

శ్రీ మహాగణాధిపతయేనమః

శ్రీ మాత్రేనమః

శ్రీ గురుభ్యోనమః

ఆరోగ్యమే ఐశ్వర్యంగా భావించి జీవించే భక్తజనావళికి ఈ ఐశ్వర్యయోగం అమృతకలశం. సద్భక్తుల హృదయాలలో చేరిన మాలిన్యాన్ని తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను ఐశ్వర్యయోగంగా మలచారు సద్గురువులు బ్రహ్మశ్రీ వల్లిపల్లి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తమ జీవనగమనాన్ని మార్చుకోవచ్చో తెలియజేసేదే ఐశ్వర్యయోగం. సమస్త జనులకు ఇది దివ్య ఔషధము

### 317. రక్షాకలి - [ఓం ఐం హ్రీం శ్రీం రక్షాకర్త్యై నమః]

రక్షాకలి అనగా రక్షించునది. శత్రువులను తొలగించి ఎప్పటికప్పుడు అమ్మవారు తన భక్తులను రక్షిస్తుంటుంది. రక్ష అనే శబ్దానికి యజ్ఞం నుండి ఆవిర్భవించిన భస్మము అని కూడా ఒక అర్థం. యజ్ఞభస్మం ధరించిన వారిని రక్షించునది అని కూడా అర్థం. రక్ష అనగా పూజింపబడిన త్రాడు. దీక్షాపరులు చేతికి కంకణముగా కట్టుకొనే త్రాడు రూపంలో ఉండి, వారిని వివిధ విఘ్నభాధల నుండి రక్షించునది కనుక అమ్మవారు రక్షాకలి. కేవల నామస్మరణంతో భక్తులను తీవ్రభాధలనుండి అమ్మవారు రక్షిస్తుంది కనుక రక్షాకలి అనబడుతుందని దేవీభాగవతం చెపుతున్నది.

#### మంత్రప్రయోగవిధానం - ఫలితం

కొందరికి నిత్యం భీతి కలుగుతుంటుంది. ఏ పని చేయాలి అన్నా భయమే. పనులు సాగవు. అటువంటి వారికి భీతిని తొలగించి, రక్షణ కలిగించి పనులు నెరవేరడానికి ఈ మంత్రం పరమసాధనం. నూరు దినముల పాటు మారేడాకులతో అమ్మవారిని పూజిస్తూ, యథాశక్తిగా (108 కి తక్కువకాకుండా) ఈ మంత్రజపం చేయాలి. ఏ రోజునకారోజు రాత్రి వేళ మారేడు ఆకులు తీసి దాచి, ఎండపెట్టాలి. ఎండిన ఆకులతో చివరి రోజున భస్మం తయారుచేయాలి. ఆ భస్మమును, మన శత్రుభితి తొలగి, అనుకొన్న పనులు అయ్యే దాకా రోజు ఉదయం, సాయంత్రం రెండు పూటలా నుదుట ధరించాలి. ఇక మన రక్షణ బాధ్యత అమ్మవారే చూసుకొంటుంది.



... మరొక నమోర్థ వివరణ వచ్చే సంచికలో

\*\*\*\*\*



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## ఋషి చరిత్ర

### వశిష్ఠుని విందు

కదాచిత్తు మహాతేజా యోజయిత్వా వరూధినీమ్  
అక్షౌహిణీ పరివృతః పరిచక్రామ మేదిసీమ్.



### కౌశిక జన్మ వృత్తాంతము

గాధికి విశ్వామిత్రుడు జన్మిస్తాడు. కుశిక వంశంలో జన్మించినందువల్ల కౌశికుడు అయ్యాడు. రాజ వంశములో పుట్టిన కౌశికుడు తపశ్శక్తిచే ముని అవుతాడు. ఈ విషయం వ్యాసుడు మహాభారతంలో ఆనుశాసనిక పర్వంలో చెప్తాడు. ఇంతవరకు చెప్పగా మిగిలిన కథ రామాయణములో వాల్మీకి చెప్తాడు.

"విశ్వామిత్రో మహాతేజాః పాలయామాస మేదిసీమ్  
బహువర్ష సహస్రాణి రాజా రాజ్యమకారయత్."

గాధి మహారాజు కుమారుడైన మహాబల సంపన్నుడైన విశ్వామిత్రుడు ధర్మజ్ఞుడు, ధర్మాత్ముడు, సమస్త విద్యలలో అరితేలినవాడు. శత్రువులను అణచినవాడు. అనుక్షణము ప్రజా క్షేమము కోరుచు చిర్ఘకాలము రాజ్యపాలన చేసాడు.

విశ్వామిత్రుడు చతురంగ బలములతో అక్షౌహిణీ సైన్యముతో భూమండలమంతా పరిక్రమించుచూ వశిష్ఠ ఆశ్రమానికి వస్తాడు. ఇరువురూ క్షేమసూచకాలు మాట్లాడుకుంటారు. రాజు బయలుదేరతాననగా వశిష్ఠుడు పదే పదే తన ఆతిథ్యమును స్వీకరించమంటాడు. విశ్వామిత్రుడు "మీ దర్శనం వల్ల, అర్హులైనవారు వల్ల ఇప్పటికే సంతోషపడనయ్యాను. కాబట్టి సెలవు ఇప్పించవలసింది" అని అంటాడు. కానీ వశిష్ఠుడు ఆతిథ్యం తీసుకోమని బలవంతపెట్టడంతో, విశ్వామిత్రుడు అంగీకరిస్తాడు. కామధేనువు సంతతికి చెందిన తన హోమధేనువు శబలను పిలచి మహారాజుకు, ఆయన సైన్యానికి వారివారి ఇచ్చానుసారం వదార్థాలు తయారు చేసి, విందు చెయ్యమంటాడు. వశిష్ఠుని ఆజ్ఞ మేరకు శబల సైనికుల ఇష్టాలను గ్రహించి, వారికి నచ్చిన వదార్థాలు సృష్టించి, అతిథి సత్కారాలు చేస్తుంది. శబల ఇచ్చిన విందును చూసి విశ్వామిత్రుడు ఆశ్చర్యచకితుడై శబలను తనకు ఇచ్చి లక్ష గోవులను దానంగా స్వీకరించమంటాడు. లక్ష గోవులు ఇచ్చినా శబలని ఇవ్వడానికి వశిష్ఠుడు అంగీకరించడు. విశ్వామిత్రుడు కోపించి "నేను రాజును, రత్నం లాంటి ఈ గోవు నా వద్దే ఉండాలి" అంటాడు.

...ఇంకా ఉంది

\*\*\*



# ప్రణవ పద్మాకరం

శ్రీ ప్రణవపీఠం వారి మాస పత్రిక

ఏలూరు

## నదీనదములు మఱియు పవిత్ర తీర్థముల నుండి జలసేకరణ

పూజ్య గురుదేవులు బ్రహ్మశ్రీ వద్దిపర్తి పద్మాకర్ గారి ఆధ్వర్యంలో శ్రీ ప్రణవపీఠంలో శ్రీ రామ నవమి నాడు శ్రీరామ పట్టాభిషేకమునకు నదీనద జలముల మఱియు దివ్యతీర్థముల (పుణ్యక్షేత్రముల, కోనేరు జలములు) తో అభిషేకం చేసుకోవాలి అని సంకల్పించుకున్నాము. త్రేతాయుగంలో సుగ్రీవుడు భూమండలంలోని 500 నదీనదజలములు మఱియు దివ్యతీర్థములను వానరపీఠులతో తెప్పించి శ్రీరామ పట్టాభిషేకానికి వినియోగించేలా చేసాడు. అదే లీతిలో మనం కూడా శ్రీ రామనవమి పర్వదినాన పట్టాభిషేకమునకు అభిషేకించుకుని తలద్దాం! అందుకొరకు మీ దగ్గరలో ఉన్న నదీనదములు, పుష్కరిణులు, తీర్థముల యొక్క జలములను సేకరించి శ్రీ ప్రణవపీఠమునకు పంపగలరని ప్రార్థన. శ్రీరాముడికి అభిషేకం జరిపిన జలం ప్రోక్షణ చేసి అందరికీ దివ్యతీర్థంగా కూడా ఇవ్వబడుతుంది. అవకాశం ఉన్నవారు తప్పక అరుదుగా జరిగే ఈ అపూర్వ అవకాశాన్ని సద్వినియోగం చేసుకోగలరు.

### నది నద జలములు పంపించవలసిన చిరునామా

శ్రీ ప్రణవ పీఠం, రామానగర్,  
బావిసెట్టివారి పేట, ఏలూరు,

ఆంధ్రప్రదేశ్- 534001.

కొరియర్ పై రాయవలిసిన ఫోన్ నెంబర్ :

+91 82972 55129

### గమనిక

- పీఠమునకు స్వయముగా కానీ, కొరియర్ ద్వారా కానీ, బస్సు ద్వారా కానీ మరే విధముగానైనా నదీజలాలు పంపించవచ్చు.
- బస్సు ద్వారా పంపించు వారు పాత బస్సొండుకు పంపగలరు. అక్కడ నుండి పీఠమునకు చేరుస్తారు .
- కొరియర్ ద్వారా పంపు వారు మూతను గట్టిగా బిగించి, సెల్లో టేపుతో లేదా పాల్సెట్ టేపుతో బాటిల్ మొత్తానికి చుట్టగలరు.
- జప లాక్ కవరులో పెట్టి, ఎన్వలప్ లో పెట్టి కొరియర్ చేయగలరు.

పూజ్య గురుదేవులు, అధినాథులకు, ప్రణవపీఠాధిపతి, తిథాశాసనాధిపతి

బ్రహ్మశ్రీ వద్దిపర్తి పద్మాకర్ గారిచే

**సంపూర్ణ శ్రీ స్యాంధ పురాణం**

ప్రవచనం

63 రోజులు - 5 భాగాలుగా - హైదరాబాద్ లో

నాల్గవభాగం - 6 రోజులు - ప్రభాసభండము

14 మార్చి 2023 మంగళవారం నుండి 19 మార్చి 2023 ఆదివారం వరకు

సాయంత్రం 6:00 నుండి 8:00 వరకు

వేదిక:

శ్రీకృష్ణ దేవాలయం

యాదవ్ నగర్, నాగోల్, అల్యాపురి క్రాస్ రోడ్స్, ఎల్.బీ.నగర్, హైదరాబాద్.

Watch Live on <https://www.youtube.com/c/BrahmasriVaddipartiPadmakarOfficial>

“అష్టమి, నవమి, చతుర్దశి తిథుల్లో  
అమ్మవారిని ఏకాగ్రతచిత్తులై ఆత్మంత భక్తితో  
కొలవడం వలన ఆనేక శుభ ఫలితాలు  
లభిస్తాయి”



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## కాశీ కథలు



దేవతలకైనా, సామాన్యమానవులకైనా, గొప్ప తపస్సులకైనా కలియుగంలో మోక్షమునిచ్చు ఏకైక క్షేత్రం కాశీ. కాశీవైభవం ఇంత అని మాటలలో చెప్పలేము. ముముక్షువులందరూ ఎక్కడ ఉన్నా, ఏ కార్యం లో ఉన్నా వారి చిత్తము లో నిరంతరం కాశీనే ఉంటుంది. కాశీ సాధకులకు దిక్పాపి. అనేక క్షేత్రముల యందు లక్షలసార్లు జపం చేసినా కలగని పుణ్యం కాశీ లో భక్తి శ్రద్ధలతో ఒక్క సారి స్మరణ చేస్తే కలుగుతుంది. కోటి విద్యలు కూటి కొరకే అన్న విధంగా ఎన్ని జన్మలు ఎత్తినా, ఎన్ని దాన ధర్మములు చేసినా అది మోక్ష సాధన కొరకే. కలియుగం లో జీవులకు ఆయుష్షు తక్కువ, అందువల్ల సంవత్సరముల తరబడి సాధన చేయటం సామాన్యులకు సాధ్యం కాదు. కాశీ గురువులను ఆశ్రయించి గురుభక్తితో ఒక్క రోజైనా కాశీని సేవించి పుణ్యకార్యములు చేయవారికి విశ్వనాథుడి అనుగ్రహం తక్షణమే లభిస్తుంది. మన తల్లితండ్రుల పుణ్యము వలన పూజ్యగురుదేవులు బ్రహ్మశ్రీ వద్దిపల్లి పద్మాకర్ గారి ఆశీస్సులు మనకు లభించాయి. గురుదేవుల పాదపద్మములను స్మరించుకొంటూ కాశీ వైభవమును, కాశీ కథలను తెలుసుకుందాం. గత సంవత్సరంలో లోలార్య

అదిత్య గురించి తెలుసుకున్నాం ఈ సంవత్సరం లో గురువు గారికృప తో ఉత్తరార్య అదిత్యుడి గురించి తెలుసుకుందాము. శివకార్యము పూర్తి చేయకుండా మందరాచలమునకు ఎలా వెళ్ళగలను? శివాజ్ఞ పూర్తి చేయకుండా వెళితే శివుడి ఆగ్రహమునకు గురికాక తప్పదు అని భావించాడు. ధర్మ స్వరూపమైన కాశీయందే నివసించాలని నిశ్చయమైన నిర్ణయము తీసుకున్నాడు. విశ్వములో అందరూ కాశీవాసం కోరుకుంటారు కానీ అందరికీ ఈ భాగ్యం దక్కదు కదా! కాశీవాసం వలన నా తేజస్సు మరింత పెరుగుతుంది తప్ప తరగదు అని సూర్యుడు భావించెను. శివుడు కరుణా సముద్రుడు. కాశీ వాసం వలన ఆయన అనుగ్రహం తప్పక పొందగలను అని నిర్ణయం తీసుకున్నాడు. ద్వాదశ రూపములతో కాశీలో ఉండిపోయాడు ప్రత్యక్ష దైవం అయిన సూర్యభగవానుడు. లోలార్య అదిత్య , ఉత్తరార్య అదిత్య , సాంబాదిత్య, ద్రుపదాదిత్య, మయూఖాదిత్య, ఖఖోల్యాదిత్య, అరుణాదిత్య, వృద్ధాదిత్య, కేశవాదిత్య, విమలాదిత్య, గంగాదిత్య, యమాదిత్య. ఇలా పన్నెండు రూపములతో సూర్యుడు కాశీక్షేత్రం లో భక్తులను అనుగ్రహిస్తున్నాడు.

శ్లో|| లోలార్య ఉత్తరార్యశ్చ సాంబాదిత్యస్తదైవచ|  
చతుర్థాద్రుపదాదిత్యో మయూఖాదిత్య ఏవచ||

శ్లో|| ఖఖోల్యశ్చారుణాదిత్యో వృద్ధకేశవసంజ్ఞకౌ|  
దశమో విమలాదిత్యో గంగాదిత్యస్తదైవ చ||

శ్లో|| ద్వాదశశ్చ యమాదిత్యః కాశీపూర్వం ఘటోద్భవ|  
తమోధికేభ్యోదుష్టేభ్యః క్షేత్రం రక్షన్త్యామీసదా||

(సాం.పు, కా.ఖం, అధ్యాయం:46, శ్లో:45,46,47)



# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —



కాశీకి ఉత్తర దిశలో అర్కనామముగల కుండము ఉన్నది. ఇక్కడే ద్యాదశ ఆదిత్యుల లోని ఉత్తరార్కుడు అను నామముతో సూర్యభగవానుడు వెలిసాడు. మహా తేజస్వి అయిన ఉత్తరార్కుడు జీవుల దుఃఖరాశిని దూరం చేస్తూ ఆనందమును ప్రసాదిస్తాడు. సూర్య భగవానుడికి సంబంధించి ఇక్కడ అద్భుతమైన అందమైన కథ ఉన్నది. పూర్వము ఆత్రేయ గోత్రమునకు చెందిన శుభవ్రతుడు అను బ్రాహ్మణుడు కాశీలో ఉండేవాడు. నిత్యం సత్కార్యములు, అనుష్ఠానములు చేస్తూ ఉండేవాడు. భార్య కూడా పతి సేవ చేస్తూ ఆయన ధర్మకార్యములలో పాల్గొనేది. ఇలా ఉండగా వారికి సులక్షణ అను పుత్రిక జన్మించినది. సులక్షణ మూలా నక్షత్రం, మొదటి పాదం బృహస్పతి కేంద్రంగా జన్మించినది. సులక్షణ పెరిగి యవ్వన దశకు వచ్చినది. తల్లిదండ్రులు ఆమెకు సుగుణుడు, వేద పండితుడు అందగాడు అయిన వరుడిని వెతికి తెచ్చి వివాహం చేయాలి అని సంకల్పించిరి. కానీ వరుడు దొరకలేదు, ఈ చింతతో తీవ్ర అనారోగ్యం వలన మంచానపడ్డాడు తండ్రి. కుమార్తె వివాహము గురించే ఆలోచిస్తూ మరణించాడు. భర్త సేవయే పరమావధిగా భావించిన అతని భార్య సతీసహాగమనం చేసింది. తల్లిదండ్రుల మరణముతో అత్యంత దుఃఖం చెందింది సులక్షణ. ఎవరైతే తనకు జన్మను ఇచ్చారో, తన లాలనా, పాలనా చూసుకున్నారో వారు తనను వదిలి వెళ్లిపోయారని తీవ్రముగా చింతించింది. తన ముందే తన తల్లిదండ్రులకు మరణగతి కలిగింది అని బాధపడింది. ఇలా పరిపల విధాలుగా ఆలోచిస్తూ బాధపడుతూ అనిత్యమైన ఈ దేహముపై ఉన్న మోహమును త్యాగం చేసి నిత్యమైన

ధర్మమును ఆచరించెదను అని నిర్ణయం చేసుకుంది. ఉత్తరార్కుడి దగ్గర చేరి జితేంద్రియురాలై కలిసే బ్రహ్మచర్య దీక్షను పూని ఘోరతపస్సుకు పూనుకుంది. ఏ రోజు నుండి సులక్షణ తపస్సు ప్రారంభించినదో అప్పటినుండి ఒక అరుదైన మేక వచ్చి సులక్షణ తపస్సును చూస్తూ, అక్కడ దొరికే ఆకులను తింటూ అక్కడి అర్క కుండంలో నీరు త్రాగుతూ సాయంత్రమునకు తిరిగి తన యజమాని దగ్గరకు వెళ్ళేది. ఈ విధముగా సులక్షణ తపస్సు ఐదు సంవత్సరములు గడిచి ఆరవ సంవత్సరము ప్రారంభమైనది. ఒకసారి విశ్వనాథుడు పార్వతితో కలిసి లీలగా విహరిస్తూ సులక్షణ తపస్సు చేసుకుంటున్న చోటికి వచ్చారు. ఉత్తరార్కుడి సన్నిధిలో తపస్సు చేస్తున్న సులక్షణను ఆదిదంపతులు చూసిరి. సులక్షణను చూసిన పార్వతీదేవికి దయ కలిగింది. పార్వతీమాత సులక్షణకు వరము ఇవ్వమని జగత్పతి అయిన శివుడిని కోరింది. దయామయుడైన విశ్వనాథుడు కూడా సులక్షణ తపస్సునకు ఆనందపడి, సులక్షణ నీ కఠోర తపస్సుకు నేను అత్యంత ప్రసన్నుడనై వరము ఇవ్వదలచాను, నీవు ఏమి కోరుకుంటున్నావు, నాకు చెప్పు అని పలికెను. పరమశివుడి దివ్యవాక్కును విన్న సులక్షణ కళ్ళు తెరచి చూసింది. ఎదురుగా పార్వతీ సమేతంగా ఉన్న విశ్వనాథుడిని దర్శించి అంజలి సమర్పించింది. పార్వతీ పరమేశ్వరులను దర్శించిన సులక్షణ ఆనందమునకు హద్దులు లేవు. సులక్షణ ఈశ్వరుడిని ఏమి వరం కోరాలో అని ఆలోచించసాగింది, అక్కడ తనతో పాటు ఉన్న మేక వంక ఒకసారి చూసి ఇలా అనుకున్నది. ఎవరైతే పరోపకార బుద్ధి కలిగి ఉంటారో, ఇతరులకు సేవ చేస్తారో, వారి జన్మలు సార్థకము అవుతాయి. ఈ అమాయకపు మేక ప్రతిరోజు నా దగ్గరకు వచ్చి సేవ చేస్తూ ఉంది, అందువల్ల ఈ మేక కోసం వరం అడగటం సుముచితంగా ఉంటుంది అని నిర్ణయించింది. మహాదేవా దయామయా మీరు నాకు వరమీయదలచినచో ముందు ఈ మేకను అనుగ్రహించండి, మూగజీవి కావటం వలన ఈ మేక మిమ్మల్ని ఏమీ కోరలేదు అని శివుడికి విన్నవించింది





# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## గుడి-బడి

సులక్షణ. సులక్షణ మాటలకు ఆనందభరితుడైన ఈశ్వరుడు పరోపకారము కొరకు ఎవరు ప్రయత్నిస్తారో వారు ధన్యులు, ఓ పార్వతీ! మేకకు ఏమి వరము ఇవ్వాలో నీవే చెప్పి అనెను. శివుడి మాటలు విన్న పార్వతి ఇలా పలికెను, ఓ మహాదేవా, దేవదేవా, కరుణాసింధు ఇక నుండి సులక్షణ నాకు ప్రియ సఖి అవుతుంది. జయ, విజయ జయంతికా, శుభానంద, సునంద, కౌముది, ఊర్తిక, చంపకమాల, మలయవాసిని, కర్పూరతిలక, గంధవాహ, అశోక, విశోక, మలయగంధిని, చందనసీశ్యాస, మృగమధోత్తమ, కోకిలాలాపా, మధురభాషిణి, గద్యపద్యానిధి, అనుక్రజ్ఞ, కృతమనోరథా, గానచిత్రహర, ప్రభూతి ఈ సఖులు అందరూ నాతోనే ఉంటారు. వీరందరూ నాకు అత్యంత ఇష్టులు, నాకు ప్రియ సఖులు. ఇకనుండి సులక్షణ కూడా వీలతో పాటే నాకు ఇష్టురాలుగా ఉంటుంది, అని సులక్షణకు వరము ఇచ్చెను. ఈ మేక కాశీరాజు కుమార్తెగా జన్మించి భోగభాగ్యములను అనుభవించి అంత్యకాలంలో స్వర్గం చేరుతుంది, అని పార్వతి మేకకు వరము ఇచ్చెను. ఈ మేక పుష్యమాసంలో ఆదివారం నాడు అత్యంత చలిలో కూడా సూర్యోదయమునకు ముందే అర్క కుండంలో స్నానం చేసింది. ఈ ప్రభావంతో కాశీరాజు కుమార్తె అయ్యే వరం పొందింది. ఓ దేవాదిదేవా, పశుపతీ, ఇకనుండి ఈ అర్క కుండమునకు బర్కలికుండము అని పేరు వచ్చుగాక, కాశీ ఫలమును కోరు భక్తులందరూ పుష్యమాసం, ఆదివారం నాడు భక్తి పూర్వకముగా ఉత్తరార్క యాత్ర చేయవలెను. ఉత్తరార్క దర్శనం, బర్కలి కుండంలో స్నానం చేయు వారికి కాశీ ఫలము లభించి సకల శుభములు పొందుతారు, అని పార్వతీ దేవి అనుగ్రహించింది. ఈ విధంగా ద్వాదశాదిత్యులలోని రెండవ రూపమైన ఉత్తరార్క ఆదిత్యుని మహిమ కాశీఖండంలో తెలియజేయబడింది.

...ఇంకా ఉంది

పూజ్య గురుదేవులు త్రిభాషామహాసహస్రావధాని బ్రహ్మశ్రీ వల్లిపల్లి పద్మాకర్ గారికి జయము జయము. పూజ్య గురుదేవులు సనాతన ధర్మానికి నిలయమైన మందిరములలో (గుడి) శుచి, శుభ్రత, పోషణ నిత్యం జరగాలని, అన్ని మందిరములలో పురాణములు జరగాలి, భగవంతుడి నామస్మరణ నిత్యం జరగాలి అన్న సంకల్పంతో గుడి-బడి కార్యక్రమమునకు శ్రీకారం చుట్టారు. గురుదేవుల ఆశీస్సులతో 2023, ఫిబ్రవరి 3,4,5,11,12 తేదీలలో గుడి- బడి కార్యక్రమము భీమిలి, వైజాగ్, గుంటూరు, నెల్లూరు, కర్నూల్, వరంగల్, కడప, విజయవాడ, తిరుపతి, హైదరాబాద్ వంటి నగరములలో సత్సంగ సభ్యులు అనేక మందిరములను శుభ్రం చేసారు. ఇంకా ఎందరో వ్యక్తిగతముగా ఒక్కొక్కరుగా వెళ్లి ఏదో ఒకరోజు ఆలయాలు శుభ్రం చేయటం ముదావహం. లోకకళ్యాణార్థం హనుమాన్ చాలీసా వంటి స్తోత్రాలు పారాయణం చేసారు. ఆలయ ధర్మకర్తలు, అర్చక స్వాములు పాల్గొన్న భక్తులను అభినందించారు. ఇలాంటి కార్యక్రమాలు చేయిస్తున్న పూజ్య గురుదేవులు బ్రహ్మశ్రీ వల్లిపల్లి పద్మాకర్ గారికి ప్రత్యేక నమస్కారాలు తెలియచేసారు. వారి ఈ గుడి-బడి అనే కార్యక్రమం మహిమాన్వితమైన సంకల్పం అని, భక్తులు భక్తిశ్రద్ధలతో ఆలయ పరిసరాలు శుభ్రం చేయటం వారి గురుభక్తికి నిదర్శనం అని చాటి చెప్పారు. పిల్లలు ఈ కార్యక్రమాలలో పాల్గొనడం మిక్కిలి సంతోషదాయకం. మన గ్రామం, పట్టణంలో అందరం కలిసి నెలకు ఒకటి లేదా రెండు పురాతన ఆలయాలను శుభ్రం చేసుకుందాం! వాటికి పూర్వ వైభవం తీసుకువచ్చి, భక్తులలో ఐక్యత పెంచుదాం! మన ఆలయాలను పరిరక్షిద్దాం!

ఇట్లు, గుడి-బడి కార్యక్రమ నిర్వాహకులు

\*\*\*



# ప్రణవ పద్మాకరం

శ్రీ ప్రణవపీఠం వారి మాస పత్రిక

— విలారు —

**హనుమాన్ గుడి, కనక దుర్గమ్మ ఆలయం  
భాగ్యనగరం గుడి బడి ఫిబ్రవరి 12,2023**



**శ్రీ భీమేశ్వర ఆలయం  
గుంటూరు ఫిబ్రవరి 5, 2023**



**శ్రీ దాసాంజనేయ ఆలయం వరంగల్  
గుడి బడి ఫిబ్రవరి 12,2023**



జ్ఞానప్రసాదాంబ సమేత శ్రీ కొండ మల్లేశ్వర స్వామి వారి ఆలయం లో గుడి బడి సేవ చేసుకున్న తిరుపతి ప్రణవపీఠ శిష్య బృందం



**గుడి బడి తిరుపతి ఫిబ్రవరి 04 2023**

**శ్రీ అన్నపూర్ణ సమేత విశ్వేశ్వర  
ఆలయం నెల్లూరు గుడి బడి ఫిబ్రవరి  
12,2023**



**ఆనందవల్లి సమేత పరశురామ  
ఆలయం తిరుపతి ఫిబ్రవరి  
12,2023 - 40 మంది**



**శ్రీ కామాక్షీ సమేత త్రోతేశ్వర  
ఆలయం ఫిబ్రవరి 12,2023  
కడప**



**కోదండ రామాలయం  
విజయవాడ గుడి బడి  
ఫిబ్రవరి 12,2023 --> 35 మంది**





# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## స్తోత్రమాలిక

### శ్రీ షష్ఠీ దేవి స్తోత్రమ్

నమో దేవ్యై మహాదేవ్యై, సిద్ధ్యై శాంత్యై నమో నమః |

శుభాయై దేవసీనాయై, షష్ఠ్యై దేవ్యై నమో నమః ||1||

వరదాయై పుత్రదాయై, ధనదాయై నమో నమః |

సుఖదాయై మోక్షదాయై, షష్ఠ్యై దేవ్యై నమో నమః ||2||

సృష్ట్యై షష్ఠ్యాంశరూపాయై, సిద్ధాయై చ నమో నమః |

మాయాయై సిద్ధయోగిన్యై, షష్ఠీ దేవ్యై నమో నమః ||3||

సారాయై శారదాయై చ పరాదేవ్యై నమో నమః |

బాలాభిష్యాత్య దేవ్యై చ షష్ఠీ దేవ్యై నమో నమః ||4||

కల్యాణదాయై కల్యాణ్యై ఫలదాయై చ కర్మణామ్ |

ప్రత్యక్షాయై స్వభక్తానాం షష్ఠ్యై దేవ్యై నమో నమః ||5||

పూజ్యాయై స్యంద కాంతాయై సర్వేషాం సర్వ కర్మణు |

దేవ రక్షణకాల్యై షష్ఠీ దేవ్యై నమో నమః ||6||

శుద్ధసత్త్వ స్వరూపయై వందితాయై నృణాం సదా |

హింసాక్రోధ వల్లతాయై షష్ఠీ దేవ్యై నమో నమః ||7||

ధనం దేహి ప్రియాం దేహి పుత్రం దేహి సురేశ్వరి |

మానం దేహి జయం దేహి ద్విషో జహి మహేశ్వరి ||8||

ధర్మం దేహి యశోదేహి షష్ఠీ దేవ్యై నమో నమః |

దేహి భూమిం ప్రజాం దేహి విద్యాం దేహి సుపూజితే |

కల్యాణం చ జయం దేహి షష్ఠీ దేవ్యై నమో నమః ||9||

శ్రీ షష్ఠీ దేవి స్తోత్రం సంపూర్ణం

శ్రీ సుబ్రహ్మణ్య ప్రీత్యర్థం ఈ క్రింది శ్లోకమును నిత్య పారాయణము చేస్తే మంచినది శాస్త్రము.

శక్తి హస్తం విరూపాక్షం శిఖివాహం షడాననమ్ |

దారుణం లపురోగఘ్నమ్ భావయేత్ కుక్కుట ధ్వజం ||

\*\*\*

“అంత్యకాలంలో హరినామస్మరణం చేస్తే భగవత్ సన్నిధానం, ఉత్తమజన్మలు ప్రాప్తిస్తాయి. కానీ అలా చెయ్యడం అంత తేలిక కాదు. అందుకే శివ, రామ, కృష్ణ, గురు ఇలా ఏదో ఒక భగవత్ నామాన్ని నిరంతరం తింటున్నా, తిరుగుతున్నా, తాగుతున్నా, వడుకున్నా సర్వకాల సర్వావస్థలలో జపించుకుంటూ ఉండాలి. తద్వారా మనసుకు నామస్మరణం అలవాటు అవుతుంది, చివరదశలో నామం వలకగులుగుతాము”




# ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

## గురుదేవుల జీవన కవనము

### శ్రీశ్రీయోధ్యాయం



శ్రీమతి శేషమణి, శ్రీ చలపతిరావు దంపతులకు ఐదవ సంతానముగా పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు జోగన్నపాలెం గ్రామంలో 01-01-1966 నాడు బ్రాహ్మీముహూర్తంలో జన్మించారు. అదే సమయంలో ఊరి వాగుకు వరద వచ్చి, ఆ వరద నీటిలో ఒక గంధపు చెట్టు కొట్టుకువచ్చింది. ఊరి వారు ఈ చెట్టును గురువుగారైన చలపతిరావు గారి దగ్గర శ్రమకు తగ్గ నామమాత్రము సామ్ము తీసుకొని ఇచ్చారు. గ్రామస్తులు అందరూ ఇది శుభసూచికము అని భావించారు. ఆ చెట్టు నుండి ఒక కొమ్మును సేకరించి పొయ్యి వెలిగించి వేడినీటిని కాచి ఆ నీటితో పులిటి స్నానం చేయించారు ముత్తయిదువలు. మహాత్ములు అవతరించినప్పుడు ప్రకృతి ఇటువంటి శుభ సూచనల ద్వారా వారికి స్వాగతం పలుకుతుంది. యోగి వంటి జీవితం గడుపుతూ ఎటువంటి కుటుంబ కార్యక్రమములకు హాజరు కాని పద్మాకర్ గారి పెదనాన్న గారు పద్మాకర్ గారి బాలసారెకు హాజరుఅయ్యారు. ఈ విషయమును గమనించిన పెద్దలు అందరూ ఈ బిడ్డ సామాన్యుడు కాదు మహనీయుడు, పూజనీయుడు, జగద్వంధుడు అవుతాడు అని ఆశీస్సులు అందించారు. పసివాడిగా ఉండగానే కృష్ణుడి వంటి చురుకుదనం ప్రదర్శించేవారు. పూజ్య గురుదేవుల బాల్యం గణపవరం, ఉంగుటూరు, తణుకు మొదలైన ఊర్లలో సాగింది.

పూజ్య గురుదేవులు బ్రహ్మశ్రీ వద్దిపర్తి పద్మాకర్ గారికి జయము. ఎవరు భక్తి, శ్రద్ధలతో గురు నామస్మరణ చేస్తారో, ఎవరు నిత్యం గురుపాదములను నిరంతరం సేవిస్తారో అట్టి వారికి కలి దోషములు అంటవు అని బ్రహ్మ కలిపురుషుడికి తెలియజేస్తాడు. గురుభక్తితో ఎవరు భగవన్నామ స్మరణ చేస్తారో అట్టి వారు ఈ జన్మలోనే ముక్తి పొందుతారు. భయంకరమైన కలి దోషముల నుండి కుడా గురుస్మరణతో బయటపడవచ్చు. గురువే సర్వం, గురువే నిత్యం అని భావించే భక్తులకు ఏ విషయం లోను లోటు ఉండదు. గత సంచికలో పూజ్య గురుదేవులు బ్రహ్మశ్రీ వద్దిపర్తి పద్మాకర్ గారి తల్లిదండ్రుల గురించి తెలుసుకున్నాం. ఈ సంచిక అభినవశుక, త్రిభాషామహా సహస్రావధాని పూజ్య గురుదేవులు బ్రహ్మశ్రీ వద్దిపర్తి పద్మాకర్ గారి బాల్య విశేషాలు తెలుసుకుందాం.

...ఇంకా ఉంది

\*\*\*